

# தி.மு.க. தயவில்தான் தற்போதைய ஆட்சி நடைபெற்றுக் கொண்டிருக்கிறது!

## கழகத் தலைவர் மு.க.ஸ்டாலின் உரை!... முதல் பக்கத் தொடர்ச்சி

இங்கு நம்முடைய கஜா என்கிற கஜேந்திரன் அவர்கள் பேசும்போது குறிப்பிட்டுச் சொன்னார். "நான் பல ஆண்டு காலம் அ.தி.மு.க.விற்குப் பணியாற்றி இருக்கிறேன்; இரண்டு முறை தேர்தல் களத்தில் ஈடுபட்டு இருக்கிறேன்; இருந்தாலும், அந்த இயக்கத்தில் இருந்த போது நான் விசுவாசமாகப் பணியாற்றி இருக்கிறேன்" என்பதை வெளிப்படையாக அவர் எடுத்துச் சொன்னார். நான் பாராட்டுகிறேன், வாழ்த்துகிறேன்.

எப்போதும் ஒருவன், ஒரு தொண்டனாக இருந்தாலும் சரி, ஒரு செயல் வீரனாக இருந்தாலும் சரி, ஒரு தளபதியாக இருந்தாலும் சரி, தளபதியாக இருந்தாலும் சரி, தலைவராக இருந்தாலும் சரி, தான் இருக்கும் கட்சிக்கு விசுவாசமாக இருந்த வேண்டும். எனவே, நிச்சயமாக தி.மு.க.வில் இணைந்திருக்கும் கஜேந்திரன் அவர்கள், நிச்சயமாக தி.மு.க.விற்கு விசுவாசமாக இருந்து பணியாற்றி இருக்கிறார் என்பதை இதன் மூலமாக அறிந்து கொள்கிறேன். அவர் மட்டுமல்ல; இங்கு வந்திருக்கும் நீங்களும் அப்படித்தான் இருக்கப் போகிறீர்கள்.

தி.மு.க.வினுடைய வரலாறு என்பது, 1949 இல் தொடங்கி, அதற்குப் பிறகு நடைபெற்ற 1952 இல் ஈட்டமன்றத் தேர்தலில் போட்டியிடவில்லை என்று சொன்னாலும், 1957ஆம் ஆண்டு நடைபெற்ற தேர்தலில் போட்டியிட்டு 15 இடங்களில்

வெற்றி பெற்றோம். அதற்குப் பிறகு, 1962இல் தேர்தல் களத்தில் ஈடுபட்டு, நாம் எதிர்க்கட்சி வரிசையில் இடம்பெறும் அளவிற்கு 50 இடங்களில் அன்றைக்கு வெற்றி பெற்றோம். அதற்குப் பின்னால் 1967இல் அண்ணா தலைமையில் ஆட்சிப் பொறுப்பேற்றோம்.

அண்ணா மறைவிற்குப் பிறகு, கலைஞர் அவர்கள் அந்தப் பொறுப்பை ஏற்றுக்கொண்டு பணியாற்றினார். அதற்குப் பிறகு 1971இல் நடைபெற்ற தேர்தலில் வெற்றி பெற்றோம். 1971இல் வெற்றி பெற்று ஆட்சிப் பொறுப்பில் இருந்த நேரத்தில்தான், 1975இல் இந்தியாவில் நெருக்கடி நிலை அமல்படுத்தப்பட்டது. அந்த நெருக்கடி நிலையை நாம் எதிர்ந்தோம். அந்த நெருக்கடி நிலையை எதிர்ந்தால் ஆட்சிபுரிபோகும் என்பதைத் தெரிந்தே எதிர்ந்தோம், நாம் கவலைப்படவில்லை.

### நெருக்கடி நிலையை எதிர்த்தால் ஆட்சி கலைப்பு!

கலைஞர் அவர்கள் அதைப் பற்றி கொஞ்சம் கூட கவலைப்படாமல், "ஆட்சி நமக்கு முக்கியமல்ல; ஜனநாயகம் தான் நமக்கு முக்கியம்" என்று கருதி, அந்த நெருக்கடி நிலையை எதிர்ந்து, சென்னை கடற்கரையில் லட்சக்கணக்கான மக்களை ஒன்று திரட்டி, தீர்மானம் போட்டு அன்றைக்கு நிறைவேற்றினார்கள். "நெருக்கடி நிலையை ரத்து செய்யுங்கள்; கைது செய்து சிறையில் வைத்திருக்கும் தலைவர்களை எல்லாம் உட-

னாயக விடுதலை செய்யுங்கள்" என்று தீர்மானம் போட்டார்கள்.

அந்தத்தீர்மானம் போட்ட காரணத்தால், 1976 ஆம் ஆண்டு நம்முடைய ஆட்சி கலைக்கப்பட்டது. அதற்குப் பிறகு 13 ஆண்டு காலம் நாம் ஆட்சிப் பொறுப்பிற்கு வர முடியவில்லை.

**"நீங்கள் செல்லுங்கள்; உங்களுடைய விருப்பம்; உங்களுக்கு இருக்கும் ஜனநாயகம்; நான் தடுக்க மாட்டேன், நாட்டிலே ஜனாதிபதி ஆட்சி வந்துவிடக் கூடாது; அதன் மூலமாக பி.ஜே.பி. ஆட்சி தமிழ்நாட்டில் வந்து விடக் கூடாது என்ற அடியடிமையில் தான் அவர்களை நான் வழியனுப்பி வைத்தேன்."**

மீண்டும் 1989இல் ஆட்சிக்கு வந்தோம். 1991 இல், இலங்கையில் இருக்கும் தமிழர்களுக்கு தி.மு.க. துணைநிற்கிறது என்ற ஒரு பிரச்சாரத்தை நடத்தி, அதற்காக நம்முடைய ஆட்சியைக் கலைத்தார்கள்.

அதற்குப் பிறகு 1996இல் நாம் ஆட்சிக்கு வந்

தோம். அதற்குப் பிறகு 2001இல் நடைபெற்ற தேர்தலில் தோற்றோம். 2006இல் ஆட்சிக்கு வந்தோம். 2011இல் தோற்றோம். அதற்குப் பிறகு 2021இல் ஆட்சிக்கு வந்தோம்.

இதை எதற்காக நான் சொல்கிறேன் என்று சொன்னால், வெற்றி தோல்வி என்பது நம்மைப் பொறுத்தவரையில் மாறி மாறி வரும். அதற்காக வெற்றியைக் கண்டு வெறி கொண்டு அலைந்து கொண்டிருப்பதும் இல்லை; தோல்வியைக் கண்டு துவண்டு விடாமல் என்றைக்கும் பணியாற்றக் கூடியவன்தான் தி.மு.க.காரன் என்பதை இன்றைக்கு நாம் நினைத்துக் கொண்டிருக்கிறோம்.

இந்த நிலையில் தான், இன்றைக்கு வெற்றி வாப்பை நாம் இழந்திருந்தாலும், ஆட்சிப் பொறுப்பை நாம் இழந்திருந்தாலும், எதிர்க்கட்சி என்ற நிலையில் இருந்து பணியாற்றிக் கொண்டிருக்கும் இந்த க்யூநிலையில், நீங்கள் எல்லாம் இங்கு நம்முடைய கஜா என்கிற கஜேந்திரன் தலைமையில் வந்து சேர்ந்திருப்பதை பார்த்து நான் மகிழ்ச்சி அடைகிறேன். பெருமைப்படுகிறேன். நீங்கள் கவலைப்பட வேண்டிய அவசியம் இல்லை.

### தி.மு.க. தயவில் தான் ஆட்சி நடந்து கொண்டிருக்கிறது!

இப்போது ஆட்சி நடப்பதே நம்முடைய தயவில் தான் என்பதை நீங்கள் மறந்து விடக்கூடாது. ஏனென்றால், நாம் வெற்றி பெற வேண்டும்; தி.மு.க. தலைமையில் ஆட்சி அமைய வேண்டும்; எதிர்க்கட்சிகள் எல்லாம் தோற்க வேண்டும் என்ற நிலையில் தான் நாம் தேர்தல் களத்தைச்

சந்தித்தோம். நம்முடைய கூட்டணியில் இருந்த கட்சிகளின் தயவோடு தான் இன்றைக்கு இந்த ஆட்சி நடந்து கொண்டிருக்கிறது. தி.மு.க. ஆட்சிக்கு வர வேண்டும் என்று கருதி நம்மோடு கூட்டணியில் இருந்த கட்சிகளின் தயவோடு தான் இன்றைக்கு இந்த ஆட்சி நடந்து கொண்டிருக்கிறது.

அந்தக் கூட்டணிக் கட்சிகளின் தலைவர்களே பல இடங்களில் குறிப்பிட்டுச் சொல்லி இருக்கிறார்கள். "நாங்கள் வருகிறபோது, எங்கள் கூட்டணிக் கட்சியின் தலைவர் தி.மு.க. தலைவர் மு.க.ஸ்டாலினிடத்தில் சொல்லிவிட்டுத் தான் வந்திருக்கிறோம்" என்று சொன்னார்கள்.

அவர்கள் சொல்லிவிட்டுச் செல்லுகிற நேரத்தில் நான் சொன்னேன். "நீங்கள் செல்லுங்கள்; உங்களுடைய விருப்பம்; உங்களுக்கு இருக்கும் ஜனநாயகம்; நான் தடுக்க மாட்டேன், நாட்டிலே ஜனாதிபதி ஆட்சி வந்துவிடக் கூடாது; அதன் மூலமாக பி.ஜே.பி. ஆட்சி தமிழ்நாட்டில் வந்துவிடக் கூடாது என்ற அடிப்படையில் தான் அவர்களை நான் வழியனுப்பி வைத்தேன்."

எனவே, நம்முடைய தயவோடு நடைபெறும் இந்த ஆட்சிக்கு முற்றுப்பள்ளி வைக்க இந்த நிகழ்ச்சியில் உறுதி எடுப்போம், உறுதி எடுப்போம். உறுதி எடுப்போம் என்று கூறி, மீண்டும் வந்திருக்கும் உங்கள் அத்தனை பேரையும் வருக, வருக, வருக என்று வரவேற்று என் உரையை நிறைவு செய்கிறேன்.

இவ்வாறு கழகத் தலைவர் மு.க.ஸ்டாலின் அவர்கள் உரையாற்றினார்.

த.வெ.க. ஆட்சியில் 75 நிமிடங்களில் 436 திட்டங்கள் :

# 10 விநாடிகளில் ஒரு திட்டம் குறித்து ஆய்வா?

மில்லியன் டாலர் கேள்வி - சமூக வலைதளங்களில் கிண்டல்!

சென்னை, ஜூன் 8 - தமிழ்நாடு அமைச்சரவை கூட்டத்தில் 75 நிமிடங்களில் 436 திட்டங்களை அலசி ஆராய்ந்த முதல்வர் விஜய் வேகம் குறித்து சமூகவலைதளங்களில் கேலியும் கிண்டலும் நிரம்பி வழிகிறது. 10 விநாடிகளில் ஒரு திட்டத்தை முழுமையாக ஆய்வு செய்து எப்படி என்றும் அவர்கள் கேள்வி எழுப்பி வருகின்றனர்.

சென்னை தலைமைச் செயலகத்தில் முதல்வர் விஜய் தலைமையிலான த.வெ.க. அரட்சித் முதல் அமைச்ச

ரவை கூட்டம் நேற்று முன்தினம் காலை 10.05 மணிக்கு தொடங்கி 11.20 மணி வரை நடைபெற்றது. கூட்டத்தில் அமைச்சர்கள், உயர் அதிகாரிகள் கலந்து கொண்டனர். தமிழக அமைச்சரவை கூட்டம் சுமார் 1 மணி 15 நிமிட நேரம் நடைபெற்றது.

அமைச்சரவைக் கூட்டத்தில் 436 திட்டங்கள் குறித்து விரிவாகவும், விரைவாகவும் விவாதிக்கப்பட்டதாக அமைச்சர் நிர்மல்குமார் தெரிவித்தார். ஆனால், 75 நிமிடங்களில் 436 திட்டங்களை அலசி ஆராய்ந்த முதல்வர்

விஜய் எப்படி அலசி ஆராய்ந்தார் என்பது தான் மில்லியன் டாலர் கேள்வியாக உள்ளது. இந்த நேரத்தை கணக்கிட்டு, ஒரு திட்டத்துக்கு 10 விநாடிகள் மட்டுமே விவாதம் நடைபெற்றுள்ளது.

10 விநாடியில் ஒரு திட்டத்தின் தலைப்பை கூட படிக்க முடியாது என்றால், இதில் எப்படி விரிவாகவும், விரைவாகவும் ஆய்வு செய்திருக்க முடியும் என்று சமூகவலைதளங்களில் பலரும் கேள்வி எழுப்பி வருகின்றனர். 10 செக்கண்டில் ஒரு திட்டத்தை முழுசா ஆராய்ந்த உலக அதிசயமான சமூக

வலைதளங்களில் கரும் விமர்சனங்கள் எழுந்தன. எந்திரன் படத்துல வர்ற சிட்டி ரோபோ கூட இவ்வளவு வேகமாக படிக்காதே, நல்லா வாயில வந்து என்னும் பலரும் கிண்டலுக்கும் வகையில் தமிழக அமைச்சரவைக் கூட்டம் நடந்துள்ளதாக பலரும் விமர்சித்துள்ளனர். எந்திரன் மூலம் ஆட்சிக்கு வந்தார்களோ, அந்திரன் மூலம் மட்டுமே ஆட்சியை தொடர த.வெ.க.வினர் முடிவுடன் உள்ளார்கள் என்றும் நெட்டிசன்கள் கேள்வி எழுப்பி வருகின்றனர்.

# தலைமைக் கழக அறிவிப்பு!

ஊடக விவாதங்களில் கழகத்தின் சார்பில் செய்தித் தொடர்புக் குழுவின் கலந்து கொள்வதையும், பல்வேறு விவகாரங்களில் கழகத்தின் நிலைப்பாட்டை ஊடகங்களில் தெளிவுபடுத்திடும் பணிகளையும் ஒருங்கிணைத்திட வழக்கறிஞர் இ.பரந்தாமன், டாக்டர் ஹபிசுல்லா, சூர்யா கிருஷ்ணமூர்த்தி ஆகியோர் நியமிக்கப்படுகின்றனர்.

## தலைமைக் கழகம்

தி.மு.க.

## மாவட்டச் செயலாளர் கே.கே.செல்லப்பாண்டியன் தலைமையில்

# புதுக்கோட்டையில் முத்தமிழறிஞர் கலைஞரின் 103வது பிறந்த நாள் விழா!

கவிச்சுடர் கவிதைப்பித்தன் - டாக்டர் வை.முத்துராஜா - த.சந்திரசேகரன் பங்கேற்பு!

புதுக்கோட்டை, ஜூன் 8 - முத்தமிழறிஞர் கலைஞர் அவர்களின் 103 பிறந்த நாளை முன்னிட்டு புதுக்கோட்டையில் மாவட்ட கழக செயலாளர் வழக்கறிஞர் கே.கே.செல்லப்பாண்டியன் தலைமையில் மாவட்டக் கழக அலுவலகத்தில் அமைந்துள்ள அவரது திருவுருவச் சிலைக்கு மாலை அணிவித்து மரியாதை செய்யப்பட்டு பொதுமக்களுக்கு இனிப்புக்கள் வழங்கப்பட்டன.

நிகழ்வில் கவிச்சுடர் கவிதைப்பித்தன், டாக்டர் வை.முத்துராஜா எம்.எல்.ஏ. த.சந்திரசேகரன், ச.ப. சரவணன், அரு.வீரமணி, செ.அசோக் பாண்டியன், கே.ஆர்.என்.போஸ், எஸ்.எஸ்.கருப்பையா, கமதியழகன், பி.ராஜேஸ் வாரி, கிரை.தமிழ் ராஜா, சுசண்முகம், துணை மேயர் எம்.லியாகத் அலி, வேராஜேஸ், தவ. பாஞ்சாலன், என்.சாத்தையா, இராச.சந்திராஷ், செல்லத்துரை, சி.ஆர்.வி.சித்தர், ஆர்.ஆர்.சாமிநாதன், அ.ரெத்தினம், செந்தாமரை பாலு, கவிவேந்தன், சி.அரங்கநாயகம், எஸ்.வி.ஆர்.ஸ்டாலின், ராஜா, மு.கலைஞர் கருணாநிதி, மா.மணிவேலன், சி.பழனிவேலு, சேட் (எ)ஷாஜகான், சி.வெற்றிச்செல்வன், ஏ.எல்.கணேசன், காதர்கனி, வடவாளம் க.செ.மணிமாறன், டி.அப்புக்கானை, வை.நடராஜன், ராயல் சபா, எஸ்.ஐ.சி.ரமேஷ், தெய்வானை, ஆ.மரிய எட்வின், கை.பழனிச்சாமி, டி.சுப்பிரமணி

யன், பெர்னாட்ஷா, சி.மதிழகன், செ.ரமேஷ், கே.ஆர்.பாலமுத்து, ஓ.ஆறுமுகம், எழில்ராஜா, முரளிதரன், மாலையிடு பிரபு, ராமச்சந்திரன், கண்மணி சுப்பு, ரபீக், இதயம் அப்துல்லா, செல்வராஜ், முத்துக்கருப்பன், ஜி.எம்.பாலராஜ், ஆர்.எம்.சத்யா, பாரி, முனியாண்டி. உள்ளிட்ட மாநில, மாவட்ட, மாநகர, ஒன்றிய, வட்ட கிளை கழக நிர்வாகிகள், உள்ளாட்சி பிரதிநிதிகள் மற்றும் பொதுமக்கள் பங்கேற்றனர்.

## தொண்டாமுத்தூர் அ.ரவி தலைமையில் - கோவை வடக்கு மாவட்ட

# ஒன்றிய, நகர, பகுதி, பேரூர் கழக மாணவர் அணி நிர்வாகிகள் கூட்டம்!

மாவட்ட மாணவர் அணி அமைப்பாளர் செ.அந்தோணி ராஜ் அறிக்கை!

கோவை, ஜூன் 8 - கோவை வடக்கு மாவட்ட ஒன்றிய நகர பகுதி பேரூர் கழக மாணவர் அணி அமைப்பாளர்கள், துணை அமைப்பாளர்கள் ஆலோசனைக் கூட்டம் வடகோவையில் அமைந்துள்ள ஒருங்கிணைந்த கோவை மாவட்ட கழக அலுவலகத்தில் 09.06.2026 செவ்வாய்க்கிழமை அன்று

மாவை 5.30 மணியளவில் கோவை வடக்கு மாவட்டக் கழகச் செயலாளர் தொண்டாமுத்தூர் அ.ரவி தலைமையில் மாநில மாணவர் அணி துணைச் செயலாளர் விஜி கோகுல், மாவட்ட மாணவர் அணி துணை அமைப்பாளர்கள் ரா.சிவசுக்குமார், மனோஜ் குமார், தினேஷ்குமார், சரண்யா, ராஜ்திலக் ஆகி

யோர் முன்னிலையில் நடைபெற உள்ளது. அதுசமயம் கோவை வடக்கு மாவட்டத்திற்கு குட்பட்ட ஒன்றிய நகர பகுதி பேரூர் கழக மாணவர் அணி அமைப்பாளர்கள், துணை அமைப்பாளர்கள் அனைவரும் தவறாமல் கலந்து கொள்ளும்படி கேட்டுக்கொள்கிறேன்.

பொருள்: தமிழ்நாட்டின் நவீன சிற்பி" என்ற தலைப்பில் கருத்தரங்கம் நடத்துவது தொடர்பாக, மாணவர் அணி ஆக்கப் பணிகள் குறித்து, இவ்வாறு கோவை வடக்கு மாவட்ட மாணவர் அணி அமைப்பாளர் செ.அந்தோணிராஜ் தனது அறிக்கையில் தெரிவித்துள்ளார்.



இலங்கை கண்டியில் நெல்லு: முனிசிபாலிட்டி உள்ளிணையாட்டு அரங்கில் நடைபெற்ற 23வது டென்வின்கப் சர்வதேச கராத்தே கேம்பியன்ஷிப் போட்டியில் சுமார் 20 நாட்களில் இருந்து கலந்து கொண்டு ஐனியர் அளவில் நடந்த மிக கடினமான ஐடோ (கராத்தே, குங்ஃபூ, சிலம்பம்) பிரிவுகளில் தனித்தனியே நடைபெற்ற போட்டியில் திருப்பூர் கிழக்கு மாவட்டம், மூலஜார் பேரூர் கழக இளைஞர் அணி அமைப்பாளர் சரவணன் மகன் யு.என். தூர்க்கேட்டு கராத்தே இறுதி போட்டியில் முதல் பரிசைப் பெற்றார். இவர்க்கு துணைப் பொதுச் செயலாளர், முன்னாள் அமைச்சர் மு.வெ.சாமிநாதன், திருப்பூர் கிழக்கு மாவட்டக் கழக செயலாளர் இல.பத்மநாதன் ஆகியோரிடம் வாழ்த்துப் பெற்றார். இதில் கோகனம் ஒன்றிய கழகச் செயலாளர்கள் ப.பழனிச்சாமி, துரை.தமிழரசு, பேரூர் கழக செயலாளர், பேரூராட்சி தலைவர் மக்கள் க.தண்டபாணி, தாராபுரம் நகர்மன்ற தலைவர் கு.பாப்புக்கண்ணன் உள்ளடக்கிய நிர்வாகிகள் பலர் உடன் உள்ளனர்.



நாகை மாவட்டம் கீழையூர் கிழக்கு ஒன்றியம் மற்றும் வேளாங்கண்ணி பேரூர் கழகம் சார்பில் முத்தமிழ் அறிஞர் கலைஞர் அவர்களின் 103வது பிறந்த நாளை முன்னிட்டு வேளாங்கண்ணி பேரூர் கழகம் சார்பில் முத்தமிழ் அறிஞர் கலைஞர் அவர்களின் திருவுருவச் சிலைக்கு மாலை அணிவித்து மரியாதை செய்து பொதுமக்களுக்கு இனிப்புகள் வழங்கி கொண்டாடப்பட்டது. இதில் கவிச்சுடர் கவிதைப்பித்தன், டாக்டர் வை.முத்துராஜா எம்.எல்.ஏ. த.சந்திரசேகரன் உள்ளிட்ட கழக நிர்வாகிகள் பங்கேற்றனர்.